

சாராம்சம்: இனிய குழந்தைகளே, பிரம்மபாபாவே சிவபாபாவின் இரதமாவார், இருவருடைய பாகங்களும் (parts) ஒன்றாகவே உள்ளன. இது பற்றிச் சிறிதளவு சந்தேகமும் இருக்கக்கூடாது.

கேள்வி: மக்கள் துன்பத்திலிருந்து விடுபடுவதற்காக உருவாக்கியுள்ள, மாபெரும் பாவம் என்று அழைக்கப்படுகின்ற, வழிமுறை என்ன?

பதில்: மக்கள் சந்தோஷமற்று இருக்கின்றபோது, தங்களைக் கால்வதற்காகப் பல வழிகளைக் கையாள்கின்றார்கள். அவர்கள் தற்கொலை செய்ய எண்ணுகின்றார்கள், ஏனெனில் அவ்வாறு செய்வதனால், தாங்கள் துன்பத்திலிருந்து விடுபடுவதாக நம்புகின்றார்கள். எவ்வாறாயினும் அதைவிட மாபெரும் பாவம் வேறு எதுவுமில்லை. அவர்கள் மேலும் அதிகத் துன்பத்தில் சிக்கிக்கொள்கின்றார்கள், ஏனெனில் இது எல்லையற்ற துன்ப உலகமாகும்.

ஓம் சாந்தி. தந்தை குழந்தைகளாகிய உங்களிடம் வினவுகின்றார்; பரமாத்மா ஆத்மாக்களாகிய உங்களிடம் வினவுகின்றார்: நீங்கள் பரமாத்மாவாகிய பரமதந்தையின் முன்னால் அமர்ந்திருக்கின்றீர்கள் என்பதை அறிவீர்களா? அவருக்கெனச் சொந்தமாக ஓர் இரதம் இல்லை. தந்தை இந்த நெற்றியின் மத்தியில் இருக்கின்றார் என்ற நம்பிக்கை உங்களுக்கு இருக்கின்றது, இல்லையா? அவர் இவருடைய நெற்றியின் மத்தியில் இருப்பதாகவும், அவர் இவரது சரீரத்தைக் கடனாக (loan) எடுத்திருப்பதாகவும் தந்தையே கூறுகின்றார். ஆத்மா நெற்றியின் மத்தியிலேயே இருக்கின்றார், எனவே தந்தையும் அங்கேயே இருக்கின்றார். அங்கே பிரம்மாவும் இருக்கின்றார், அத்துடன் சிவபாபாவும் இருக்கின்றார். பிரம்மா அங்கு இல்லையானால் சிவபாபாவால் எவ்வாறு பேச முடியும்? நீங்கள் சிவபாபா எப்போதும் மேலே இருப்பதாகவே நினைவுசெய்கின்றீர்கள். நீங்கள் இப்பொழுது இங்கே தந்தையுடன் அமர்ந்திருப்பதாகக் குழந்தைகளாகிய நீங்கள் புரிந்துகொள்கின்றீர்கள். சிவபாபா மேலே இருக்கின்றார் என்றில்லை. அவருடைய ரூபம் இங்கேயே பூஜிக்கப்படுகின்றது. இந்த விடயங்கள் மிக நன்றாகப் புரிந்துகொள்ளப்பட வேண்டும். தந்தை ஞானக்கடல் என்பதை நீங்கள் அறிவீர்கள். அவர் எங்கே ஞானத்தைப் பேசுகின்றார்? அவர் அதை மேலிருந்து பேசுகின்றாரா? அவர் இங்கு கீழே வந்துள்ளார். அவர் அதைப் பிரம்மாவின் சரீரத்தினூடாகப் பேசுகின்றார். சிலர் தாங்கள் பிரம்மாவை நம்புவதில்லை எனக் கூறுகின்றனர், ஆனால் சிவபாபாவே பிரம்மாவின் சரீரத்தினூடாகக் கூறுகின்றார்: “என்னை நினைவுசெய்யுங்கள்!” இது புரிந்துகொள்ளப்பட வேண்டிய ஒரு விடயமாகும். எவ்வாறாயினும், மாயை மிகவும் சக்திவாய்ந்தவன்; அவன் உங்களுடைய முகத்தை முற்றிலும் அப்பால் திருப்பி உங்களை மிகவும் பின்னடையச் செய்கின்றான். சிவபாபா இப்பொழுது உங்களைத் தனக்கு முன்னால் வைக்கின்றார். நீங்கள் நேரடியாக அவரின் முன்னிலையில் அமர்ந்திருக்கின்றீர்கள். எனவே, பிரம்மாவில் எதுவுமில்லை என்று நம்புகின்றவர்கள் என்ன நிலையை அடைவார்கள்? அவர்கள் சீரழிவையே அடைவார்கள்; அவர்களிடம் எந்த ஞானமும் இல்லை. மக்கள் கூவியழைக்கின்றார்கள்: ஓ தந்தையாகிய கடவுளே! (O, God, the Father!) அந்தத் தந்தையாகிய கடவுள் (God, the Father) அதைச் செவிமடுக்கின்றாரா? மக்கள் அவருக்குக் கூறுகின்றார்கள்: விடுதலையாக்குபவரே, வாருங்கள்! (Liberator, come!) அவர் மேலே இருந்து அவர்களை விடுதலையாக்குவாரா (liberate)? தந்தை ஒவ்வொரு கல்பத்திலும் அதிமேன்மையான சங்கமயுகத்தில் வருகின்றார். அவர் பிரவேசிக்கின்றவரை நீங்கள் ஒருபுறம் வைத்தால், அதை என்னவென்று அழைப்பீர்கள்? முதலாம் இலக்க (number one) தமோபிரதான்! அவர்கள் நம்பிக்கை கொண்டிருந்த போதிலும், மாயை முற்றாக அவர்களுடைய முகங்களை அப்பால் திருப்புகின்றான். அவன் அவர்களை முற்றிலும் ஒரு சதத்திற்கும் பெறுமதியற்றவர்களாக (not worth a penny) ஆக்குமளவிற்கு அதிகளவு சக்தியைக் கொண்டிருக்கின்றான். அவ்வாறானவர்கள் சில நிலையங்களில் (centres) இருக்கின்றார்கள், இதனாலேயே தந்தை உங்களை மிகவும் எச்சரிக்கையாக இருக்குமாறு கூறுகின்றார். நீங்கள் செவிமடுத்தவற்றைத் தொடர்ந்தும் கூறினாலும், அது பண்டிதரின் உதாரணம் போன்று ஆகுகின்றது. பாபா கூறுகின்ற பண்டிதரின் கதையொன்று உள்ளது. இராமரின் பெயரை உச்சரிப்பதன் மூலம் அவர்களால் ஆற்றைக் கடக்க முடியும் என அவர் மற்றவர்களுக்குக் கூறினார். அது ஒரு கட்டுக்கதையாகும். இந்நேரத்தில் நீங்கள் தந்தையின் நினைவிலிருப்பதன் மூலம், நச்சுக்கடலிருந்து பாற்கடலிற்குச் செல்கின்றீர்கள். அவர்கள் பக்தி மார்க்கத்தில் பல சமயக் கதைகளை உருவாக்கியுள்ளார்கள். அவ்வாறான விடயங்கள் நடைபெற மாட்டாது. அது உருவாக்கப்பட்ட ஒரு கதையாகும். அந்தப் பண்டிதர் அதைச் செய்யுமாறு மற்றவர்களுக்குக் கூறினார், ஆனால் அவரே அதைச் செய்யவில்லை. மற்றவர்களை விகாரமற்றவர்களாகும்படி கூறிக்கொண்டு ஒருவர் தொடர்ந்தும் விகாரத்தில் ஈடுபட்டால், அது அவர்கள் மீது என்ன தாக்கத்தை ஏற்படுத்தும்? நம்பிக்கை கொண்டிராத சில பிரம்மகுமாரர்களும், குமாரிகளும் உள்ளனர், இருப்பினும் அவர்கள் தொடர்ந்தும் இந்த ஞானத்தை மற்றவர்களுக்குக் கூறுகின்றார்கள். இதனாலேயே ஞானம் கொடுப்பவர்களிலும் பார்க்க அதைச் செவிமடுப்பவர்கள் முன்னால் செல்லமுடியும் எனக் கூறப்படுகின்றது. பலருக்கும் சேவை செய்தவர்கள் நிச்சயமாக விரும்பப்படுவார்கள். பண்டிதர் பொய்மையானவரானால் யார் அவரை விரும்புவார்கள்? அவர்களுடைய அன்பு, நடைமுறைரீதியில் (practically) நினைவில் நிலைத்திருப்பவர்களின் மீது மாற்றமடையும். மாயை மிக நல்ல மகாராத்திகளையும் விழுங்கி விடுகின்றான்; பலர் விழுங்கப்பட்டுள்ளார்கள். பாபா விளங்கப்படுத்துகின்றார்: நீங்கள் இன்னமும் உங்கள் கர்மாதீத ஸ்திதியை அடையவில்லை. ஒருபுறத்தில் யுத்தம் இடம்பெறும், மறுபுறத்தில் நீங்கள் கர்மாதீத ஸ்திதியை

எய்துவீர்கள்; அவை முற்றிலும் தொடர்புபட்டவை (connected). பின்னர் யுத்தம் முடிவடையும்போது, நீங்கள் மாற்றப்படுவீர்கள் (transferred). உருத்திரரின் மாலையே முதலில் உருவாக்கப்படுகின்றது. வேறு எவரும் இந்த விடயங்கள் பற்றி அறியமாட்டார்கள். விநாசம் முன்னிலையில் உள்ளது என்பதை நீங்கள் புரிந்துகொள்கின்றீர்கள். நீங்கள் இப்பொழுது சிறுபான்மையினராகவும் (minority), மற்றையோர் பெரும்பான்மையினராகவும் (majority) இருக்கின்றீர்கள், எனவே யார் உங்களை நம்புவார்கள்? உங்களுடைய எண்ணிக்கை அதிகரிக்கின்றபோது, உங்களின் யோசகத்தியினால் இங்கு வருவதற்குப் பலர் ஈர்க்கப்படுவார்கள். உங்களில் இருந்து அதிகளவு கறை அகற்றப்படும்போது, நீங்கள் அதிகளவு சக்தியால் நிறைக்கப்படுவீர்கள். பாபா அனைத்தையும் அறிந்தவர். (ஜனிஜனன்கார்), என்றில்லை. அவர் இங்கு வந்து அனைவரையும் பார்த்து அனைவரது ஸ்திதியையும் அறிந்து கொள்கின்றார். ஒரு தந்தை அவரது குழந்தைகளின் ஸ்திதியை அறியமாட்டாரா? அவர் அனைத்தையும் பற்றி அறிவார். இதில் அந்தர்யாமி பற்றிய கேள்விக்கு இடமில்லை. நீங்கள் இன்னமும் உங்களுடைய கர்மாதீத ஸ்திதியை அடையவில்லை. அசுரத்தனமாகப் பேசுவது, நடந்துகொள்வது மிகவும் பிரபல்யமானது. நீங்கள் உங்களது நடத்தையை தெய்வீகமானதாக்க வேண்டும். தேவர்கள் சகல தெய்வீகக் குணங்களும் நிறைந்தவர்கள். நீங்கள் இப்பொழுது அவர்களைப் போன்று ஆகவேண்டும். தேவர்களுக்கும், அசுரர்களுக்கும் இடையில் அதிகளவு வேறுபாடுள்ளது! எவ்வாறாயினும் மாயை எவரையும் தனியாக இருக்க விடுவதில்லை; அவள் அவர்களை “தொட்டாற்சுருங்கி தாவரம்” போன்று ஆக்குகிறாள். அவள் சிலரை முற்றாகக் கொன்றுவிடுகின்றாள். ஐந்து படிகள் (மாடிகள்) இருக்கின்றன. சரீர உணர்வு இருக்கும்போது, நீங்கள் நேரடியாகக் கீழே விழுகின்றீர்கள். நீங்கள் விழுகின்றபோது, மரணிக்கின்றீர்கள். இந்நாட்களில் மக்கள் தங்களைக் கொல்வதற்காகப் பல வழிகளைக் கண்டுபிடிக்கின்றார்கள். அவர்கள் 21வது மாடியிலிருந்து பாய்கின்றார்கள், அதனால் அவர்கள் முற்றாக முடிவடைந்து விடுகின்றார்கள். அவர்கள் வைத்தியசாலைக்குச் (hospital) சென்று, தொடர்ந்தும் வலியையும், துன்பத்தையும் அனுபவிக்க விரும்புவதில்லை. ஒருவர் ஐந்தாவது மாடியில் இருந்து வீழ்ந்தும் இறக்கவில்லையானால் அவர் தொடர்ந்தும் அதிகளவு வலியை அனுபவம் செய்கின்றார். சிலர் தங்களுக்குத் தீமூட்டியும் கொள்கின்றார்கள். அந்நபர் ஒருவரினால் காப்பாற்றப்பட்டால், அவர் அதிகளவு வலியைச் சகிக்க வேண்டும். அவர் முழுமையாக எரிந்துவிட்டால், அவரது ஆத்மா ஓடிவிடுவார். இதனாலேயே அவர்கள் தற்கொலை செய்து, தங்கள் சரீரங்களை முழுமையாக அழிக்கின்றார்கள். தங்களுடைய சரீரங்களை விட்டுச் செல்வதனால், துன்பத்திலிருந்து விடுவிக்கப்படுவதாக அவர்கள் நம்புகிறார்கள். எவ்வாறாயினும் அது மாபெரும் பாவமாகும். அவர்கள் மேலும் அதிகத் துன்பத்தால் வருந்த வேண்டும். ஏனெனில் இது எல்லையற்ற துன்பத்தைக் கொண்ட உலகமாகும். அங்கே எல்லையற்ற சந்தோஷம் இருக்கின்றது. நீங்கள் துன்பதாமத்திலிருந்து சந்தோஷதாமத்திற்கு இப்பொழுது திரும்புகின்றீர்கள் (now returning) எனக் குழந்தைகளாகிய நீங்கள் புரிந்துகொள்கின்றீர்கள். நீங்கள் இப்பொழுது உங்களைச் சந்தோஷ தாமத்தின் அதிபதிகள் ஆக்குகின்ற தந்தையை நினைவுசெய்ய வேண்டும். தந்தை இவரின் மூலமாக விளங்கப்படுத்துகின்றார், எனவே, இவரது ரூபமும் இருக்கின்றது. பிரம்மாவின் மூலமாக இராஜயோக ஸ்தாபனை எனக் கூறப்பட்டுள்ளது. பாபா நாங்கள் பல தடவைகள் உங்களிடமிருந்து எங்கள் சுவர்க்கம் எனும் ஆஸ்தியைக் கோர வந்துள்ளோம். தந்தை, உலகம் மாறுகின்றபோது சங்கமயுகத்திலேயே வருகின்றார். தந்தை கூறுகின்றார்: நான் குழந்தைகளாகிய உங்களைத் துன்பத்திலிருந்து விடுவித்து, தாய் சந்தோஷ உலகிற்கு அழைத்துச் செல்ல வந்துள்ளேன். “ஓ தூய்மையாக்குபவரே!” என நீங்கள் கூவியழைத்தீர்கள். நீங்கள் இந்த அழுக்கான உலகிலிருந்து உங்களை வீட்டிற்குத் திரும்ப அழைத்துச் செல்லுமாறு மகாகாலனையே கூவியழைத்தீர்கள் என்பதைப் புரிந்துகொள்ளவில்லை. பாபா நிச்சயமாக வருவார். நாங்கள் அனைவரும் மரணிக்கின்ற போதே அமைதி (peace) இருக்கும். மக்கள் தொடர்ந்தும் அமைதி பற்றிப் பேசுகின்றார்கள். பரந்தாமத்திலேயே அமைதி இருக்கின்றது. எவ்வாறாயினும் இந்த உலகில் இன்னமும் அதிகளவு மனிதர்கள் இருப்பதால், எவ்வாறு இங்கே அமைதி நிலவ முடியும்? சத்தியயுகத்தில் அமைதியும், சந்தோஷமும் இருந்தன. இப்பொழுது கலியுகத்தில் எண்ணற்ற சமயங்கள் இருக்கின்றன. அவை அனைத்தும் அழிக்கப்படும்போது, ஒரு தர்மத்தின் ஸ்தாபனை இடம்பெறும். அப்பொழுது மாத்திரமே அமைதியும், சந்தோஷமும் நிலவும். விரக்திக் கூக்குரலின் பின்னரே வெற்றி முழக்கம் இருக்கும். நீங்கள் மேலும் முன்னேறிச் செல்லும் போது மரணச்சந்தை எவ்வாறு சூடுபிடிக்கும் எனக் காண்பீர்கள்! விநாசம் நிச்சயமாக இடம்பெற வேண்டும். தந்தை வந்து ஒரு தர்மத்தின் ஸ்தாபனையைத் தூண்டுவதுடன், இராஜயோகத்தையும் கற்பிக்கின்றார். ஏனைய எண்ணற்ற சமயங்கள் அனைத்தும் முடிவுக்கு வரும். கீதையில் எதுவுமே குறிப்பிடப்படவில்லை. அவர்கள் பஞ்ச பாண்டவர்களும் அவர்களுடைய நாயும் இமயமலையில் உருகிவிட்டதாகக் கூறுகின்றார்கள். அதன்பின்னர் அதன் பெறுபேறு (result) என்னவாக இருந்தது? அவர்கள் பிரளயத்தைக் காட்டியுள்ளார்கள். வெள்ளம் இருக்கும். ஆனால் முழு உலகமும் வெள்ளத்தில் மூழ்கமாட்டாது. பாரதம் அழிவற்ற தூய்மையான தேசமாகும். அதிலும் தந்தை குழந்தைகளாகிய உங்கள் மூலம் அனைவருக்கும் சற்கதி அருள்வதற்கு வருகின்ற அதிதூய்மையான யாத்திரை ஸ்தலம் அபுவேயாகும். தில்வாலா ஆலயம் அதிகளவு முக்கியத்துவம் வாய்ந்த அவ்வாறான நல்ல ஞாபகார்த்தமாகும்! எவ்வாறாயினும் அதைக் கட்டியவர்கள் இதைப் புரிந்துகொள்ளவில்லை, ஆனாலும் அவர்கள் குறைந்தபட்சம் விவேகிகளாக இருந்தார்கள். துவாபரயுகத்திலும், அவர்கள் நிச்சயமாக விவேகிகளாக இருந்தார்கள். கலியுகத்தில் அவர்களும் தமோபிரதான் ஆகியுள்ளனர். துவாபரயுகத்தில் அவர்கள் குறைந்தபட்சம் தமோ புத்தியைக் கொண்டிருந்தார்கள்! நீங்கள் அமர்ந்திருக்கின்ற இந்த ஆலயமே அனைத்து ஆலயங்களிலும்

அதிமேலானதாகும். இப்பொழுது நீங்கள் எவ்வாறு விநாசத்தின்போது ஒட்டுமொத்த (wholesale) மரணம் இடம்பெறும் என்பதைத் தொடர்ந்தும் காண்பீர்கள். மாபெரும் ஒட்டுமொத்த (wholesale) யுத்தம் இடம்பெறும். அனைத்தும் அழிக்கப்படும். ஒரு தேசம் மாத்திரமே மீதமிருக்கும். பாரதம் மிகவும் சிறியதாக இருக்கும், மீதி அனைத்தும் அழிக்கப்பட்டுவிடும். சுவர்க்கம் மிகவும் சிறியதாகும்! நீங்கள் இப்பொழுது இந்த ஞானத்தை உங்கள் புத்தியில் கொண்டிருக்கின்றீர்கள். சிலரை புரிந்துகொள்ளச் செய்வதற்கு நீண்டகாலம் எடுக்கின்றது. இது அதிமேன்மையான சங்கமயுகமாகும். இங்கே அதிகளவு மனிதர்கள் இருக்கின்றார்கள், ஆனால் அங்கே வெகுசிலரே இருப்பார்கள்! அனைத்துமே அழியப்போகின்றது. உலகின் வரலாறும் புவியியலும் (history and geography of the world) ஆரம்பத்திலிருந்து மீண்டும் மீண்டும் நடைபெறும் (repeat). அது சுவர்க்கத்தின் ஆரம்பத்திலிருந்து நிச்சயமாக மீண்டும் மீண்டும் இடம்பெறும் (repeat); அது முடிவிலிருந்து ஆரம்பிப்பதில்லை. இந்த உலக நாடகச் (drama) சக்கரம் அநாதியானது, அது தொடர்ந்து சுழல்கின்றது. இந்தப் பக்கத்தில் கலியுகமும், அந்தப் பக்கத்தில் சத்தியயுகமும் இருக்கின்றது. நாங்கள் இப்பொழுது சங்கமத்தில் இருக்கின்றோம். நீங்கள் மாத்திரமே இதைப் புரிந்துகொள்கின்றீர்கள். தந்தை வர வேண்டும். எனவே அவருக்கு நிச்சயமாக ஓர் இரதம் தேவை. நீங்கள் இப்பொழுது வீட்டுக்குச் செல்கின்றீர்கள் எனத் தந்தை விளங்கப்படுத்துகின்றார். நீங்கள் பின்னர் இலக்ஷ்மி, நாராயணன் ஆகவேண்டும். எனவே நீங்கள் தெய்வீகக் குணங்களைக் கிரகிக்கவும் வேண்டும். மாயையால் உங்களைக் கழிவறைச் சுத்திகரிப்பாளர் ஆக்கவும் முடியும்! இதனாலேயே சிலர் எழுதுகின்றார்கள்: பாபா, நான் எனது முகத்தை அவலட்சணமாக்கி விட்டேன். இராவண இராச்சியம் என்றால் என்ன, இராம இராச்சியம் என்றால் என்ன என்று குழந்தைகளாகிய உங்களுக்குக் கூறப்பட்டுள்ளது. எவ்வாறு நீங்கள் தூய்மையற்றவர்களிலிருந்து தூய்மையானவர்களாகவும், தூய்மையானவர்களிலிருந்து தூய்மையற்றவர்களாகவும், ஆகுகின்றீர்கள் என்ற இந்த நாடகத்தின் இரகசியங்களைத் தந்தை, இங்கிருந்து விளங்கப்படுத்துகின்றார். தந்தையே ஞானம் நிறைந்தவரும் (knowledge-full), விதையுமாவார். அவர் உணர்வுள்ளவராவார். அவர் மாத்திரமே வந்து உங்களுக்கு விளங்கப்படுத்துகின்றார். தந்தை மாத்திரமே உங்களை வினவுகின்றார். முழுக் கல்ப விருட்சத்தினதும் இரகசியங்களை நீங்கள் புரிந்துகொண்டீர்களா? இதில் என்ன நடக்கின்றது? எவ்வளவு காலத்திற்கு அதில் நீங்கள் உங்கள் பாகங்களை (parts) நடிக்கின்றீர்கள்? அரைக்கல்பத்திற்கு அது தேவர்களின் ஆட்சியாக உள்ளது, மீதி அரைக்கல்பத்திற்கு அது அசுர இராச்சியமாக உள்ளது. நல்ல குழந்தைகளின் புத்தியில் இந்த ஞானம் (knowledge) நிலைத்திருக்கின்றது. தந்தை உங்களைத் தனக்குச் சமமாக ஆக்குகின்றார். ஆசிரியர்களும் (Teachers) வரிசைக்கிரமமானவர்களே. சில ஆசிரியர்கள் (teachers) குழப்பம் அடைகின்றார்கள். அவர்கள் பலருக்குக் கற்பித்துப் பின்னர் மறைந்து விடுகின்றனர். சிறிய குழந்தைகளுக்கிடையேயும் சிலர் பல வித்தியாசமான சம்ஸ்காரங்களைக் கொண்டிருக்கின்றனர். சிலர் முதல் இலக்க (number one) அசுரர்களாகவும், சிலர் தேவதை பூமிக்குச் செல்வதற்குத் தகுதியானவர்களாகவும் இருக்கின்றார்கள். சிலர் ஞானத்தை எடுப்பதுமில்லை. தங்களது குணாதிசயங்களை மாற்றிக் கொள்வதுமில்லை, ஆனால் தொடர்ந்தும் மற்றவர்களுக்குத் துன்பம் விளைவிக்கின்றார்கள். எவ்வாறு அசுரர்கள் இரகசியமாக வந்து தேவர்களுடன் அமர்ந்திருக்கும் வழக்கத்தைக் கொண்டிருந்தார்கள் எனச் சமயநூல்களில் சித்தரிக்கப்பட்டுள்ளது. அவர்கள் அசுரர்களாக இருப்பதால் பல கஷ்டங்களை உருவாக்குகின்றார்கள்! அவை அனைத்தும் தொடர்ந்தும் நடைபெறுகின்றது. அதிமேலான தந்தையே சுவர்க்கத்தை ஸ்தாபிக்க வரவேண்டும். மாயையும் மிகவும் சக்திவாய்ந்தவன். நீங்கள் அனைத்தையும் தானஞ்செய்த பின்னரும் மாயை உங்களுடைய புத்தியை அப்பால் திருப்பி விடுகின்றாள். மாயை குழந்தைகளாகிய உங்களில் அரைவாசிப் பேரை நிச்சயமாக உண்கின்றாள். இதனாலேயே மாயை மிகவும் பலமானவள் எனக் கூறப்பட்டுள்ளது. மாயை அரைக்கல்பமாக ஆட்சிசெய்வதால், அவள் நிச்சயமாகப் பலமானவளாகவே இருப்பாள். மாயையினால் தோற்கடிக்கப்பட்டவர்களின் நிலை என்னவாகும்? அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஒருபோதும் “தொட்டாற்குருங்கித் தாவரம்” போன்று ஆகாதீர்கள். தெய்வீகக் குணங்களைக் கிரகித்து, உங்கள் குணாதிசயங்களைச் சீர்திருத்துங்கள்.
2. தந்தையின் அன்பைப் பெறுவதற்கு, சேவை செய்யுங்கள், ஆனால் நீங்கள் மற்றவர்களைக் கிரகிக்கக் கூறுகின்ற விடயங்களை நீங்களும் கிரகிக்க வேண்டும். உங்களுடைய கர்மாதீத ஸ்திதியை அடைவதற்கு முழு முயற்சி செய்யுங்கள்.

ஆசீர்வாதம்: நீங்கள் பாப்தாதாவின் சகவாசத்தின் மூலம் மாயையைத் தொலைவிலேயே உணர்விழக்கச் செய்து, மாயையை வென்றவராகவும், உலகை வென்றவராகவும் ஆகுவீர்களாக.

நீங்கள் தந்தைக்கு அன்பானவர்கள் ஆதலால், தந்தையை உங்கள் சகபாடி ஆக்குங்கள், அப்பொழுது மாயை தொலைவிலேயே உணர்விழந்து விடுவாள். நீங்கள் ஆரம்பத்தில் இந்தச் சத்தியத்தைச் செய்தீர்கள்: நான் உங்களுடனேயே உண்பேன், நான் உங்களுடனேயே அமர்வேன், நான் உங்களுடனேயே ஓர் இதயபூர்வமான சம்பாஷணையைக் கொண்டிருப்பேன். இந்தச் சத்தியத்திற்கேற்ப, தந்தையுடன் நாளாந்த நேர அட்டவணையில் உள்ள அனைத்தையும் செய்யுங்கள், அப்பொழுது மாயை உங்களைத் தொந்தரவு (disturb) செய்ய மாட்டாள், அவள் அழிக்கப்படுவாள் (destroyed). உங்கள் சகபாடியைச் சதா உங்களுடன் வைத்திருங்கள். அவரது சகவாசத்தின் சக்தியின் மூலமும், சந்திப்பில் சதா மூழ்கியிருப்பதாலும் நீங்கள் மாயையை வென்றவராகவும், உலகை வென்றவராகவும் ஆகுவீர்கள்.

சுலோகம்: உங்கள் இல்லறத்தில் உள்ள பாதகமான சூழ்நிலைகளை உங்கள் மேன்மையான மனோநிலை மூலம் (change) மாற்றுங்கள்.

இலேசாகவும் ஒளியாகவும் உள்ள ஸ்திதியின் அனுபவம்:

13)

கீழ்ப்படிவானவராக இருந்து, பாப்தாதாவின் கட்டளைகள் எனும் அடிகளில் உங்கள் பாதச்சுவடுகளை வைத்து, கடவுளின் ஆசீர்வாதங்களை அனுபவம் செய்யுங்கள். கீழ்ப்படிவான குழந்தைகளே அனைத்து உறவுமுறைகளின் மூலமும் கடவுளின் ஆசீர்வாதங்களைப் பெறுபவர்கள். இந்த ஆசீர்வாதங்கள் உங்களை இலேசாகவும் ஒளியாகவும் (double light) ஆக்கும்.

*****ஓம் சாந்தி*****